

೧೮. ಶಹಾಪುರ ತಾಲ್ಲೂಕಿನಲ್ಲಿ ಕೆಲಸದಿಂದ ತೆಗೆದು ಹಾಕಿರುವ ಗ್ರಾಮಲೆಕ್ಕಿಗರ ಸೇವೆಯನ್ನು ಮುಂದುವರಿಸುವ ಬಗ್ಗೆ

ಶ್ರೀ ಶಿವಶೇಖರಪ್ಪ ಗೌಡ ಶಿರವಾಳ (ಶಹಾಪುರ) — ಅಧ್ಯಕ್ಷರೇ, ದಿನಾಂಕ ೩-೧-೧೯೮೪ ರಂದು ಸರ್ಕಾರಿ ಆದೇಶ ಸಂಖ್ಯೆ : ಆರ್‌ಡಿ ೧೮೮ ಎ-೧ ಎಸ್ (೧)ನೇ ಕ್ರಮಾಂಕದ ಮೇರೆಗೆ ಗುಲ್ಬರ್ಗಾ ಜಿಲ್ಲೆಯ ಶಹಾಪುರ ತಾಲ್ಲೂಕಿನಲ್ಲಿ ಗ್ರಾಮಗಳಿಗೆ ಅತ್ಯಾವಶ್ಯಕ ಸೇವೆಗಳಿಗಾಗಿ ಸೇವಾಕ ಮಂಡಿಕೊಂಡಿದ್ದ ಗ್ರಾಮ ಸಹಾಯಕರುಗಳನ್ನು ಅವರ ಸೇವಾ ಅವಧಿ ಮುಗಿಯಿತೆಂಬ ನೆಪದಿಂದಾಗ ೧೫-೯-೮೫ ರಂದು ಕೆಲಸದಿಂದ ತೆಗೆದುಹಾಕಿರುವುದರಿಂದ ಈ ತಾಲ್ಲೂಕಿನ ಗ್ರಾಮಗಳಲ್ಲಿರುವ ರೈತರಿಗೆ ಸಾಕಷ್ಟು ತೊಂದರೆಯಾಗಿದ್ದು, ಅವರ ಸೇವೆ ಜನತೆಗೆ ಅತ್ಯಾವಶ್ಯಕ ವಾಗಿರುವುದರಿಂದ, ಸರ್ಕಾರದವರು ಕೂಡಲೇ ಶಹಾಪುರ ತಹಶೀಲ್ದಾರರ ಆದೇಶವನ್ನು ರದ್ದುಪಡಿಸಿ, ಅವರ ಸೇವೆಗಳನ್ನು ಮುಂದುವರಿಸಬೇಕೆಂದು ಸರ್ಕಾರವನ್ನು ಒತ್ತಾಯಿಸುತ್ತೇನೆ, ಹಾಗೂ ಈ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳಿಕೆ ನೀಡಬೇಕೆಂದೂ ಒತ್ತಾಯಿಸುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ. — ಯಾರದೋ ಉತ್ತರ ಕೇಳಿದರೆ, ಯಾರೋ ಹೇಳುತ್ತಾರೆ. ತಾವು ಹೇಳಬೇಕು. ಬಹಳ ಲಘುವಾಗಿ ಈ ವಿಷಯವನ್ನು ತೆಗೆದುಕೊಂಡಿದ್ದಾರೆ.

ಅಧ್ಯಕ್ಷರು. — ಇಲ್ಲಿ ೩-೪ ಜನ ಮಂತ್ರಿಗಳಿದ್ದೀರಿ. ಎಲ್ಲರೂ ಮುಖ ಮುಖ ನೋಡಿಕೊಂಡು ಕುಳಿತುಕೊಳ್ಳುತ್ತೀರಿ. ಯಾರಾದರೂ ಒಬ್ಬ ಮಂತ್ರಿಗಳು ತಕ್ಷಣ ಎದ್ದು ಉತ್ತರ ಹೇಳಬೇಕು.

ಶ್ರೀ ಸಿ. ಭೈರೇಗೌಡ (ಮೀನುಗಾರಿಕೆ ಮತ್ತು ಬಂದರು ಸಚಿವರು). — ನಮ್ಮ ತೊಂದರೆ ಏನೆಂದರೆ, ನಿನ್ನೆ ಬಂದಿರತಕ್ಕ ಸೂಚನೆಯನ್ನು ತಾವು ಇವತ್ತು ತೆಗೆದುಕೊಳ್ಳುತ್ತೀರಿ ಎಂಬ ಬಗ್ಗೆ ನಮಗೆ ಮಾಹಿತಿ ಇರಲಿಲ್ಲ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ. — ಅವರು, ಏನು ಪ್ರಶ್ನೆ ಕೇಳಿದರು ಎಂಬುದು ನಿಮಗೆ ಗೊತ್ತಿದೆಯೇ ಅವರು ಏನು ಹೇಳಿದ್ದಾರೆ ಎಂಬುದನ್ನು ತಾವು ಮೊದಲು ಕೇಳಿ.

ಶ್ರೀ ಸಿ. ಭೈರೇಗೌಡ. — ಮಾನ್ಯ ಸದಸ್ಯರ ಸೂಚನೆಯನ್ನು ಓದುತ್ತಿದ್ದಾಗ, ಅವೇಕೆ ಜನ ಸದಸ್ಯರು ಒಟ್ಟಿಗೇ ಮಾತನಾಡುತ್ತಿದ್ದರು. ನಾನು ಕಿವಿಯಲ್ಲೇ ಮೈಕನ್ನು ಇಟ್ಟುಕೊಂಡು ಕುಳಿತುಕೊಂಡೆ, ಆದರೂ ಏನೂ ಕೇಳಿಸಲಿಲ್ಲ. ಅವರು ಮತ್ತೊಂದು ಸಲ ಕೇಳಿದರೆ, ನಾನು ಉತ್ತರ ಕೊಡಲು ಸಾಧ್ಯವಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ. — ನಿಯಮ ೩೩೪ ಬಗ್ಗೆ ಮತ್ತೆ ವ್ಯಾಖ್ಯಾನ ಮಾಡಲು ನನಗೆ ಇಷ್ಟವಿಲ್ಲ. ಅನೇಕ ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಇದರ ಬಗ್ಗೆ ಚರ್ಚೆ ಮಾಡಿದ್ದಾರೆ. ನಾವು ಚರ್ಚೆ ಪ್ರಸ್ತಾಪ ಮಾಡಿದಾಗ ಅನಾರ ಉತ್ತರ ಕೊಡಬೇಕು. ಕಡೇ ಪಕ್ಷ ೩-೪ ದಿನಗಳ ನಂತರವಾದರೂ ಉತ್ತರ ಕೊಡಬೇಕು. ಅವರು ಕೇಳಿದ ವಿಷಯ ನಮಗೆಲ್ಲಾ ಕೇಳಿಸಿದೆ. ನಿಮಗೆ ಕೇಳಿಸಿಲ್ಲ ಎಂದರೆ ಏನರ್ಥ ?

ಶ್ರೀ ಯು. ಭೂಪತಿ. — ಮಂತ್ರಿಯವರ ಈಯರ್ ಫೋನ್ ಕೆಟ್ಟಿರಬೇಕೆಂದು ಕಾಣಿಸುತ್ತದೆ. ಅದನ್ನು ರಿಪೇರಿ ಮಾಡಿಸಬೇಕು.

ಶ್ರೀ ಎಸ್. ಬಂಗಾರಪ್ಪ. — ಅಧ್ಯಕ್ಷರೇ, ತಾವು ಈ ಬಗ್ಗೆ ಸರಿಯಾದ ಸೂಚನೆಯನ್ನು ನೀಡಲೇಬೇಕು.

ಅಧ್ಯಕ್ಷರು. — ದೇ ಶಾಡ್ ಹ್ಯಾವ್ ನೋಟೀಡ್ ಯೆಂವರ್ ಫೀಲಿಂಗ್ಸ್, ನಾನು ಮತ್ತೊಂದು ಸಾರಿ ಸರ್ಕಾರಕ್ಕೆ ಹೇಳುತ್ತೇನೆ, ಸಂಬಂಧಪಟ್ಟ ಮಂತ್ರಿಗಳು ಇಲ್ಲದಿದ್ದರೆ, ಯಾರಾದರೂ ಎದ್ದು ಇದರ ಬಗ್ಗೆ ಉತ್ತರ ಕೊಡಬೇಕು.

ಶ್ರೀ ಎಸ್. ಬಂಗಾರಪ್ಪ. — ಸದನ ನಡೆಯುತ್ತಿರುವಾಗ ನೀವು ಸುಮ್ಮನೇ ಹರಟೆ ಹೊಡೆಯುತ್ತಿದ್ದೀರಿ. ನೀವು ಇಲ್ಲಿಗೆ ಬರ ಹರಟೆ ಹೊಡೆಯುವುದಕ್ಕೆ ಬಂದಂತೆ ಕಾಣುತ್ತದೆ.

ಶ್ರೀ ಸಿ. ಭೈರೇಗೌಡ. — ನಾವು ಹರಟೆ ಹೊಡೆಯಲು ಇಲ್ಲಿಗೆ ಬಂದಿಲ್ಲ, ಆ ಮಾತನ್ನು ತಾವು ವಾಪಸ್ಸು ತೆಗೆದುಕೊಳ್ಳಬೇಕು. ನವೆಗೂ ಕೂಡ ಜವಾಬ್ದಾರಿ ಇದೆ. ಇಲ್ಲಿ ಹರಟೆ ಹೊಡೆಯಲು ಯಾರು ಬಂದಿಲ್ಲ.

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ ಸ್ವಲ್ಪದಯಮಾಡಿ ಕುಳಿತುಕೊಳ್ಳಿ. ಈ ವಾಗ್ವಾದ ಸಾಕು. ಪ್ರಶ್ನೆ ಕೇಳಿದ ಕೂಡಲೇ, ಯಾರಾದರೂ ಮಂತ್ರಿಗಳು ಉತ್ತರ ಹೇಳಿದ್ದರೆ ಈ ಪ್ರಸಂಗ ಉದ್ಭವವಾಗುತ್ತಿರಲಿಲ್ಲ.

ಶ್ರೀ ಶಿವಶೇಖರಪ್ಪ ಗೌಡ ಶಿರವಾಳ (ಶಹಾಪುರ).—ಮಾನ್ಯ ಅಧ್ಯಕ್ಷರೇ, ದಿನಾಂಕ ೩-೧೧-೧೯೮೪ ರಂದು ಸರಕಾರಿ ಆದೇಶ ಸಂಖ್ಯೆ : ಆರ್‌ಡಿ ೧೮೮ ಎಂ‌ಎಂ‌ಎಸ್ (೧)ನೇ ಕ್ರಮಾಂಕರ ಮೇರೆಗೆ ಗುಲ್ಬರ್ಗಾ ಜಿಲ್ಲೆಯ ಶಹಾಪುರ ತಾಲ್ಲೂಕಿನಲ್ಲಿ ಗ್ರಾಮಗಳಿಗೆ ಅತ್ಯಾವಶ್ಯಕ ಸೇವೆಗಳಿಗಾಗಿ ನೇಮಕ ಮಾಡಿಕೊಡಿದ್ದ ಗ್ರಾಮಸಹಾಯಕರುಗಳನ್ನು ಅವರ ಸೇವಾ ಅವಧಿ ಮುಗಿಯಿತೆಂಬ ನೆಪದಿಂದಾಗಿ ೧೫-೯-೮೫ ರಂದು ಕೆಲಸದಿಂದ ತೆಗೆದುಹಾಕಿರುವುದರಿಂದ ಈ ತಾಲ್ಲೂಕಿನ ಗ್ರಾಮಗಳಲ್ಲಿ ಸಾಕಷ್ಟು ತೊಂದರೆಯಾಗಿದ್ದು, ಅವರ ಸೇವೆ ಜನತೆಗೆ ಅತ್ಯಾವಶ್ಯಕವಾಗಿರುವುದರಿಂದ ಸರಕಾರದವರು ಕೂಡಲೇ ಶಹಾಪುರ ತಹಶೀಲ್ದಾರರ ಆದೇಶವನ್ನು ರದ್ದುಪಡಿಸಿ, ಅವರ ಸೇವೆಗಳನ್ನು ಮುಂದುವರಿಸಬೇಕೆಂದು ಸರ್ಕಾರದವರನ್ನು ಒತ್ತಾಯಿಸುತ್ತೇನೆ ಹಾಗೂ ಈ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳಿಕೆ ನೀಡಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಸಿ. ಭೈರೇಗೌಡ (ಮೀನುಗಾರಿಕೆ ಮತ್ತು ಬಂದರು ಖಾತೆ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಂದಾಯ ಸಚಿವರ ಗಮನಕ್ಕೆ ಈ ವಿಷಯವನ್ನು ತಂದು, ಸೂಕ್ತ ಉತ್ತರ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಜಿ. ಮಾದೇಗೌಡ.—ಮಾನ್ಯ ಅಧ್ಯಕ್ಷರೇ, ಮಂತ್ರಿಗಳಿಗೆ, ಕೆಲವು ಸಂದರ್ಭಗಳಲ್ಲಿ ಕೆಲವು ವಿಷಯಗಳು ಗೊತ್ತಿರುವುದಿಲ್ಲ. ಅಲ್ಲದೇ ಕೆಲವು ಸಂದರ್ಭದಲ್ಲಿ ಮಂತ್ರಿಗಳು ಮೇಲ್ಮನೆಯಲ್ಲಿ ಇರತಕ್ಕ ಪ್ರಸಂಗವೂ ಬರುತ್ತದೆ. ಇದು ಒಪ್ಪತಕ್ಕಂಥಾದ್ದು. ಆದರೆ ಇಂತಹ ವಿಷಯಗಳು ಪ್ರಸ್ತುತಕ್ಕೆ ಬಂದಾಗ, ಅಧಿಕಾರಿಗಳು ಇಲ್ಲಿ ಇದ್ದರೆ, ಉತ್ತರ ಹೇಳುವುದಕ್ಕೆ ಅನುಕೂಲವಾಗುತ್ತದೆ. ಜಿ೦ ಪರ್ಸೆಂಟ್ ಸಮಸ್ಯೆಗಳು ಬಗೆಹರಿಯುತ್ತವೆ. ಸಂಬಂಧಪಟ್ಟ ಇಲಾಖೆಯ ಕಾರ್ಯದರ್ಶಿಗಳು ವಿನಿದ್ಧಾರೆ, ಅವರು ಕಡ್ಡಾಯವಾಗಿ ಪಶ್ಚೋತ್ತರ ಅವಧಿಯಲ್ಲಿ ಇರಬೇಕೆಂದು ತಾವು ಹೇಳಬೇಕು.

ಅಧ್ಯಕ್ಷರು.—ಮಾದೇಗೌಡರು ಹೇಳಿರುವಂತಹ ವಿಷಯವನ್ನು ಮಂತ್ರಿಗಳು ಗಮನದಲ್ಲಿಟ್ಟು ಕೊಳ್ಳಬೇಕು.

೧೯. ಚಿಕ್ಕನಾಯಕನ ಹಳ್ಳಿಯಲ್ಲಿರುವ ಪಶುವೈದ್ಯಶಾಲೆ ಕಟ್ಟಡ ನಿರ್ಮಾಣಕ್ಕೆ ಹಣ ಒದಗಿಸುವ ವಿಚಾರ

ಶ್ರೀ ಬಿ. ಲಕ್ಕಪ್ಪ (ಚಿಕ್ಕನಾಯಕನಹಳ್ಳಿ).—ಮಾನ್ಯ ಅಧ್ಯಕ್ಷರೇ, ಚಿಕ್ಕನಾಯಕನಹಳ್ಳಿ ವಿಧಾನ ಸಭಾ ಕ್ಷೇತ್ರ ನನ್ನ ಕ್ಷೇತ್ರವಾಗಿದ್ದು, ತಾಲ್ಲೂಕಿನ ಮುಖ್ಯ ಕೇಂದ್ರವಾಗಿರುತ್ತದೆ. ಇಲ್ಲಿನ ಜವಸಂಖ್ಯೆ ಸುಮಾರು ೧೫ ಸಾವಿರಕ್ಕೂ ಮೀರಿದ್ದು, ಈ ಪಟ್ಟಣ ಹಾಗೂ ಕಸಬಾ ಹೋಬಳಿಗಳಿಗೆ ಸೇರಿದಂತೆ, ಒಂದೇ ಒಂದು ಪಶುವೈದ್ಯಶಾಲೆ ಇದ್ದು ಅದಕ್ಕೆ ಸೇರಿದ್ದ ಸರ್ಕಾರಿ ಕಟ್ಟಡ ಮುರಿದು ಬಿದ್ದು ಹರ್ಷಗಳಾಗಿದ್ದಾಗ್ಯೂ, ಹೊಸ ಕಟ್ಟಡ ನಿರ್ಮಾಣದ ಬಗ್ಗೆ ಹಣ ಮಂಜೂರಾಡಬೇಕೆಂದು ಕೋರಿಕೆಗಳು ಬರುತ್ತಿದ್ದಾಗ್ಯೂ ಸರ್ಕಾರದವರು ಆ ದೆಸೆಯಲ್ಲಿ ಯಾವ ಕ್ರಮವನ್ನೂ ಕೈಗೊಳ್ಳದಿದ್ದು, ಅಗತ್ಯವಾದ ಸೌಲಭ್ಯಗಳಿಲ್ಲದ ಖಾಸಗಿ ಕಟ್ಟಡದಲ್ಲಿ ಆಸ್ಪತ್ರೆಯನ್ನು ನಡೆಸಲಾಗುತ್ತಿದೆ. ಇಂತಹ ಕಟ್ಟಡಕ್ಕೆ ಈಗಾಗಲೇ ಸಾಕಷ್ಟು ಹಣ ನ್ಯಯವಾಗಿದ್ದು, ಜಾನುವಾರುಗಳಿಗೂ ಸಾಕಷ್ಟು ಅನುಕೂಲವಾಗುತ್ತಿಲ್ಲ. ಆದ್ದರಿಂದ ಪ್ರಸಕ್ತ ಸಾಲಿನ ಬಡ್ಡಿನಲ್ಲಿ ಈ ಕಟ್ಟಡ ನಿರ್ಮಾಣಕ್ಕೆ ಹಣವನ್ನೊಗಿಸಿ, ದನಕರುಗಳಿಗೆ ಅನುಕೂಲ ಮಾಡಿಕೊಡಬೇಕೆಂದು ಸಂಬಂಧಪಟ್ಟ ಸಚಿವರನ್ನು ಒತ್ತಾಯಿಸುತ್ತೇನೆ. ಮತ್ತು ಈ ಬಗ್ಗೆ ಹೇಳಿಕೆ ನೀಡಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಈ ವಿಷಯವನ್ನು ಸಂಬಂಧಪಟ್ಟ ಮಂತ್ರಿಗಳ ಗಮನಕ್ಕೆ ತಂದು, ಸಾಧ್ಯವಾದಷ್ಟು ಬೇಗ ಕಟ್ಟಡದ ವ್ಯವಸ್ಥೆ ಮಾಡಿ ಕೊಡಲಾಗುವುದು.